

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

పరమహంస పరివ్రాజకాచార్య శ్రీముష్ణం ఆండవన్ శ్రీరంగరామానుజయతి
కృతం

॥ శ్రీకమలాధోదక స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font. Our thanks to Sri. Mukund Kidambi for his help with the pictures.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీకమలాధోదక స్తోత్రం ॥

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

వేదాంత లక్షణ మునీంద్ర కృపాత్త బోధం
తత్పాద యుగ్మసరసీరుహ భృంగరాజం।
త్రైయ్యంత యుగ్మ కృతభూరి పరిశ్రమం తం
శ్రీరంగలక్షణ మునిం శరణం ప్రపద్యే॥

కమలా మమలాం కమనీయబలాం
అబలా జనతా నతపా దయుగాం।
మమబో ధకరాం మదపా పహరాం
మనవై హృదయే సదయాం నితరాం॥ 1 ॥

సగణై ర్దురితై ర్వితతై స్సహితం
సుగుణై ర్మహితై ర్వివిధై రహితం।
కురుమా మమలం మమపా పముషీ
భవసా గరజే భవతా పహరీ॥ 2 ॥

ఉదితా మదితే ర్మనసా నుగతాం
సురతా పహరాం బహుదో షముషీం।
ముదితాం శ్రుతిభిః కథితాం మనవై
హరివ త్సగుణాం హరపా పహరాం॥ 3 ॥

కలికే లిహరీం కరుణా లహరీం
మలజా లహరీం మహనీ యమహీం।

మహిలా కులదో షహారీం మహితాం
కలయే సతతం హరిణా సహితాం॥ 4 ॥

మతిదాం గతిదాం రతిదాం నుతిదాం
పతిదాం విధిదాం మహితాం విహితాం।
ఉడుపా ధిపసో దరకా ంతిముఖీం
కలయే విపులాం ప్రబలాం సఫలాం॥ 5 ॥

మలయా నిలశీ తలద్య ప్లిమతీం
మధుసూ దనమా నసహం సగతిం।
మిహిరా రుణకా ంతిమతీం కలయే
కలమా రుణపా దవతీం యువతీం॥ 6 ॥

అరుణాం తరుణాం వరణీ యపదాం
కరుణా వరుణా లయభూ తమతాం।
నమతాం సమతాం వహతీం బృహతీం
అమితా తులవై భవశా లినిధిం॥ 7 ॥

కృపయా భరితాం నృపలో కహితాం
నిఖిలా గమవే దనుతాం హితదాం।
కుటిలా లకప ంక్తిమతీం బృహతీం
నిటిలా క్షసతీ నతపా దయుగాం॥ 8 ॥

సరసీ రుహద్య ప్లియుతాం జయదాం
హరిణీ మనురా గయుతాం హసతీం।
దురితా ద్రివిభే దకపీ క్షణదాం
ప్రతిభా ప్రతిమాం పృథులాం కలయే॥ 9 ॥

తపనీ యనిభాం మహనీ యశుభాం
స్తవనీ యగుణాం కమనీ యకృపాం।

ధనపాం ఘనపాం ఖగపాం మఖపాం
మృగపా మృతపాం మనవై గృహపాం॥ 10 ॥

వివిధై ర్విబుధై ర్నుతిభి ర్వినుతాం
ససుధో దయజ న్మవతీం సుమతిం।
గజనా దవిబో ధవతీం జలజాం
అజశూ లిమహే ంద్రనుతాం సతతం॥ 11 ॥

సుదయా సహితాం సుధయా జనితాం
ఉదయా చలభూ తికరీ మచలాం।
మునిశా పహతం త్రిదశే ంద్రపదం
పరయా కృపయా పరిపా లయతీం॥ 12 ॥

అహిభో గశయా మఖిలా త్మవతీం
గరుతాం మరుతాం గతిపాం మతిపాం।
గురుదా సజనై రురుమా త్రతయా
ప్రథితాం గ్రథితాం సగణై స్సుగుణైః॥ 13 ॥

కలవా గ్భలభా గ్భలభా జ్నితరాం
భవతీ హజనో భవతీ-పదగః।
సకలా భరణా భరణాం రమణీం
ప్రకృతిం వికృతిం ప్రణమా మిరమాం॥ 14 ॥

దనుజై ర్మనుజై స్తనుజై రదితే
ర్వినతా తనయై ర్వినుతాం వినతాం।
నవనీ రదనీ లతనౌ లసతీం
హసతీం హి సతీం హరితో షకరీం॥ 15 ॥

వరదా భయహ స్తయుతాం భజతాం
ద్విరదా ధిపసే వితపా దయుగాం।

ప్రమదా గణశే ఖరమో దవతీం
ప్రణమా మినదా శరణా గతపాం || 16 ||

కరవా లదలైః కరవీ ర్యయుతైః
రణభూ మిగతై ర్విహితా భ్యుదయాం |
అవధీ రితనీ చకులాం సతతం
అవధా రితస ద్గుణకే లిమతీం || 17 ||

ధనధా న్యకరీం ధనదా దినుతాం
వనకాంతికరీం మునిమో దకరీం |
అధునా మధునా విధినా నియతం
భజనీ యపదాం మమతా రహితాం || 18 ||

రతికో టీసమాం విధికో టీనుతాం
బహుకో టీవిధై ర్విధిభి స్సహితాం |
యజనై ర్భజనై ర్యతిరా జవరై
ర్భువనే మహితాం పరమాం హిరమాం || 19 ||

|| చత్రబంధః ||

మారజనీ నీతా పాతు మాన్యా యా భువనేఽత్ర తు |
వనీభువ మిహ క్రాంతా వనీవలయగత్యంతా || 20 ||

|| కమలబంధః ||

యాచ గోకులపేశాయా
యా శాపే శాంతిదా చ యా |
యాచదా చ సదామేయా
యామేదా శ్రీశగోచయా || 21 ||




Figure 1: చత్రబంధః

ఇతిరంగకృపా నివహో ధృఢితాం
 మతిరంగనటీం కమలా కవితాం।
 సుఖబోధకరీం సుకరాం పఠతాత్
 సతతం జనతాఽ హితపా పహరీం॥ 22 ॥

॥ ఇతి శ్రీకమలాధోదక స్తోత్రం సమాప్తం॥
 కవితార్కికసింహాయ కల్యాణగుణశాలినే।
 శ్రీమతే వేంకటేశాయ వేదాంత గురవే నమః॥




Figure 2: కమలబంధః